

**Арча муниципаль районы Башкарма комитетына Шушмабаш авыл жирлеге  
башкарма комитетының жирле әһәмияттәге мәсьәләләрне хәл иту буенча  
вәкаләтләрен тапшыру турында килешү**

Арча шәһәре

05 июнь 2024 ел

Алга таба «Жирлек башкарма комитеты» дип аталачак, «Шушмабаш авыл жирлеге» муниципаль берәмлеге уставы нигезендә эш итүче Шушмабаш авыл жирлеге башлыгы Сәгыйтов Вәзир Вазыйхович исеменнән, бер яктан, Арча муниципаль районы Башкарма комитеты, алга таба «Район башкарма комитеты» дип аталачак, Нигезләмә нигезендә эш итүче башкарма комитет житәкчесе Гатиятов Ренат Мансурович исеменнән, икенче яктан, «Россия Федерациясендә жирле үзидарә оештыруның гомуми принциплары турында» 2003 елның 6 октябрендәге 131-ФЗ номерлы Федераль законның 15 статьясындагы 4 өлешенә таянып, тубәндәге Килешүне төзеделәр:

**1. Килешү предметы**

1.1. Элеге Килешү Жирлек башкарма комитеты вәкаләтләренең бер өлешен гамәлгә ашыруны Район башкарма комитетына тапшыруны беркетә.

1.2. Жирлек башкарма комитеты Район башкарма комитетына тубәндәге вәкаләтләрне гамәлгә ашыруны тапшыра:

жирләү эше мәсьәләләре буенча махсуслаштырылган хезмәт төзу һәм аның эшчәнлек тәртибен раслау;

жирләү буенча хезмәтләр күрсәтүнең гарантияләнгән исемлеге нигезендә күрсәтелә торган хезмәтләр бәясен билгеләү.

1.3. Яклар әлеге Килешүне гамәлгә ашыру кысаларында мәгълүмат алмашырга тиеш.

**2. Якларның хокуклары һәм бурычлары**

2.1. Район башкарма комитеты әлеге Килешүнен 1 бүлеге нигезендә Жирлек башкарма комитеты тапшырган вәкаләтләрне гамәлгә ашыра.

2.2. Район башкарма комитеты Нигезләмә нигезендә әлеге Килешү нигезендә тапшырылган вәкаләтләренең бер өлешен башкарачак вазыйфаи затны яисә структур булекчәне билгели.

2.3. Район башкарма комитеты, мәет жирләү буенча хезмәтләр күрсәтүнең гарантияләнгән исемлеген күрсәту кысаларында эшләр башкару өчен, физик яисә юридик затлар белән контракт (килешү) төзи.

2.4. Элеге Килешү буенча тапшырылган вәкаләтләр кысаларында эшчәнлекне гамәлгә ашыру өлешендә Район башкарма комитеты Жирлек башкарма комитетына хисап tota.

**3. Бюджетара трансфертларның еллык куләмен билгеләү тәртибе**

3.1. Әлеге Килешү предметы буенча вәкаләтләрнең бер өлешен тапшыру ел саен жирлек бюджетыннан муниципаль район бюджетына бирелә торган бюджетара трансфертлар исәбеннән гамәлгә ашырыла.

3.2. Яклар тапшырыла торган вәкаләтләрне гамәлгә ашыру өчен кирәкле бюджетара трансфертлар күләмен ел саен раслана торган бюджет турындагы карарлар нигезендә билгели (әлеге Килешүнен аерылгысыз өлеше булган күшымталар нигезендә).

3.3. Әлеге Килешүнен 1.2 пунктында күрсәтелгән вәкаләтләрне гамәлгә ашыруга жирлек бюджетыннан муниципаль район бюджетына бирелә торган бюджетара трансфертларны формалаштыру, күчеру һәм исәпкә алу Россия Федерациясенен һәм Татарстан Республикасының бюджет законнары нигезендә гамәлгә ашырыла.

#### 4. Килешүнен гамәлдә булу вакыты, аны туктату вакыты һәм тәртибе

4.1. Әлеге Килешү рәсми басылып чыкканнан соң үз көченә керә.

4.2 Әлеге Килешү 2026 елның "31" декабренә кадәр гамәлдә.

4.3. Әлеге Килешүнен гамәлдә булуы вакытыннан алда туктатылырга мөмкин:  
яklärның килешүе буенча;

бер яклы тәртиптә, Яklärның берсе үз йөкләмәләрен үтәмәгән яисә тиешенчә үтәмәгән очракта, яки, гамәлдәгә законнарың Килешүнен алга таба гамәлдә булуы мөмкин булмаслык үзгәрүе.

4.4. Әлеге килешүне өзү турында хәбәр икенче якка аның гамәлдә булу вакыты тәмамлануга 30 көн кала язма рәвештә жибәрелә.

4.5. Әлеге Килешү буенча тапшырыла торган бер вәкаләтне туктату башка вәкаләтләрне туктатуга китерми.

4.6. Әгәр әлеге Килешүнен 4.2 пунктында күрсәтелгән вакыт узганнан соң Яklär утыз көн дәвамында Килешүне өзү ниятен белдермәсә, ул киләсе календарь ел тәмамланганчы озайтылган дип санала.

#### 5. Яklärның жаваплылығы

5.1. Яклар әлеге Килешүдә гамәлдәгә законнар нигезендә каралган бурыйчларны тиешенчә үтәмәгән өчен жаваплы.

5.2. Район башкарма комитеты тарафыннан тапшырылган вәкаләтләрне тиешенчә гамәлгә ашырмау факты билгеләнү әлеге Килешүне берьякли өзү өчен нигез булып тора. Килешүне өзү, документлар белән расланган чыгымнары исәпкә алмаганда, Килешүне өзү турында Килешү имзаланганнан яки аны өзү турында язма хәбәр алганнын соң 30 көн эчендә күрсәтелгән бюджетара трансфертларны кире кайтаруга, шулай ук күрсәтелгән вәкаләтләрне гамәлгә ашыруга жирлек бюджетыннан хисап елы өчен бүлеп бирелгән бюджетара трансфертлар суммасыннан 0,01 процент күләмендә неустойка түләүгә китерә.

5.3. Район башкарма комитеты үзенә тапшырылган вәкаләтләрне башкару өчен әлеге вәкаләтләр финанс чаралары белән тәэммин ителгән дәрәжәдә жаваплы.

5.4. Жирлек башкарма комитеты әлеге Килешүдән килеп чыга торган Район башкарма комитетының аңа тапшырылган вәкаләтләрен гамәлгә ашыруны

финанслау буенча йөклөмәләрен үтәмәгән очракта, Район башкарма комитеты әлеге Килешүне өзүне, шулай ук китерелгән зыянны каплауны таләп итәргә хокуклы.

## 6. Башка мәсьәләләр

6.1. Якларның үзара ризалыгы белән яисә гамәлдәге законнар таләпләре нигезендә әлеге Килешүгә язма рәвештә әлеге Килешүнең аерылгысыз өлеше булган үзгәрешләр һәм (яисә) өстәмәләр кертелегә мөмкин.

6.2. Әлеге Килешүне үтәгәндә барлыкка килгән Яклар тарафыннан җайга салынмаган бәхәсләр һәм каршылыklar гамәлдәге законнарда каралган тәртиптә каралырга тиеш.

6.3 Әлеге Килешү тигез юридик көчкә ия 2 (ике), һәр як өчен берәр нөсхәдә төзелде.


Шушмабаш авыл жирлеге  
башкарма комитеты  
Адресы: 422036, Татарстан  
Республикасы, Арча районы,  
Шушмабаш авылы, Габделхәй Кәrimов  
урамы, 1б йорт  
Арча муниципаль районы Шушмабаш  
авыл жирлеге башлыгы

  
Сәгыйтов Вәзир Вазыйхович



Арча муниципаль районы  
Башкарма комитеты  
Адресы: 422000, Татарстан  
Республикасы, Арча районы, Арча ш.,  
Совет мәйданы, 12 й.

Арча муниципаль районы Башкарма  
комитеты/житәкчесе

  
Гатиятов Ренат Мансурович

